



ពលរដ្ឋបរទេស និងពន្ធ

ទោះជាពលរដ្ឋបរទេសក៏ដោយ ក្នុងករណីបំពេញលក្ខខណ្ឌកំណត់មួយ គឺចាំបាច់ត្រូវបង់ពន្ធ។ ខាងក្រោមជាឧទាហរណ៍អំពីករណីដែលត្រូវបង់ពន្ធ៖

- អ្នកដែលធ្វើការនៅក្នុងប្រទេសជប៉ុន ហើយទទួលបានប្រាក់កម្រៃ
→ ជាទូទៅចាំបាច់ត្រូវបង់ពន្ធលើប្រាក់ចំណូល។
- អ្នកដែលមានអាសយដ្ឋាននៅប្រទេសជប៉ុនគិតត្រឹមថ្ងៃទី១ ខែមករា
→ គឺចាំបាច់ត្រូវបង់ពន្ធលើនិវាសនជន (ត្រូវបានគិតពន្ធទៅតាមប្រាក់ចំណូលនៃឆ្នាំមុន។)។

ចំពោះពលរដ្ឋបរទេសក៏ដោយ នៅពេលធ្វើដំណើរហើយស្នាក់នៅសណ្ឋាគារ ឬហូបចុកជាដើមគឺចាំបាច់ត្រូវទទួលបន្ទុកលើអាករលើតំលៃបន្ថែម។

ចំណុចគួរដឹង៖

“ពន្ធរដ្ឋ” និង “ពន្ធមូលដ្ឋាន”

ប្រព័ន្ធពន្ធនៅប្រទេសជប៉ុនគឺមាន “ពន្ធរដ្ឋ” និង “ពន្ធមូលដ្ឋាន” ទៅតាមកន្លែងដែលបង់។

- ពន្ធដែលបង់ទៅអោយរដ្ឋហៅថា “ពន្ធរដ្ឋ” ។ ឧទាហរណ៍ដូចជា “ពន្ធលើប្រាក់ចំណូល”។
- ពន្ធដែលបង់ទៅអោយខេត្តក្រុង ឬភូមិឃុំស្រុកដែលអ្នករស់នៅ ហៅថា “ពន្ធមូលដ្ឋាន” ។ ឧទាហរណ៍ដូចជា “ពន្ធលើនិវាសនជន”។

1

ពន្ធលើប្រាក់ចំណូល

ពន្ធលើប្រាក់ចំណូលគឺពន្ធដែលគិតទៅតាមប្រាក់ចំណូលក្នុង១ឆ្នាំ គិតចាប់ពីថ្ងៃទី១ ខែមករា រហូតដល់ថ្ងៃទី៣១ ខែធ្នូ។

វិធីគណនាពន្ធលើប្រាក់ចំណូលគឺគណនាតាម៖

- ① ចំណូល - សោហ៊ុយផ្សេងៗ = ប្រាក់ចំណូល (A)
- ② ប្រាក់ចំណូល (A) - ប្រាក់ដកផ្សេងៗ (សូមមើលត្រង់១-៣) = ប្រាក់ចំណូលត្រូវគិតពន្ធ (B)
- ③ ប្រាក់ចំណូលត្រូវគិតពន្ធ (B) × ភាគរយគិតពន្ធ

ភាគរយគិតពន្ធត្រូវបានគេរៀបចំអោយកាន់តែធំឡើងជាកាំៗ នៅពេលដែលប្រាក់ចំណូលត្រូវគិតពន្ធ (B) កាន់តែច្រើនឡើង។

1-1

អ្នកមានកាតព្វកិច្ចបង់ពន្ធនិងប្រាក់ចំណូលដែលជាគោលដៅត្រូវបង់ពន្ធ

ប្រាក់ចំណូលដែលជាគោលដៅត្រូវបង់ពន្ធលើប្រាក់ចំណូល គឺខុសគ្នាទៅតាមប្រភេទនៃការស្នាក់នៅ ដូចខាងក្រោម។

(1) និវាសនជន

អ្នកដែលមាន “លំនៅដ្ឋាន” នៅក្នុងប្រទេសជប៉ុន ឬអ្នកដែលមាន “និវាសនដ្ឋាន” លើសពីរយៈពេល 1ឆ្នាំរហូតមកដល់បច្ចុប្បន្ន (លើកលែងអ្នកមិនស្នាក់នៅអចិន្ត្រៃយ៍(2))។

អ្នកដែលត្រូវនឹងលក្ខខណ្ឌនេះគឺជា “និវាសនជន”។

→ ប្រាក់ចំណូលទាំងអស់រួមទាំងប្រាក់ចំណូលដែលមានប្រភពនៅបរទេសផងគឺជាគោលដៅនៃពន្ធ លើប្រាក់ចំណូលទាំងអស់។

ចំណុចគួរដឹង៖

“លំនៅដ្ឋាន” និង “និវាសនដ្ឋាន”

- “លំនៅដ្ឋាន” គឺជាមូលដ្ឋានរស់នៅរបស់បុគ្គល ហើយគេធ្វើការវិនិច្ឆ័យលើការពិតតាមវត្ថុវិស័យថាជាមូលដ្ឋាននៃ ជីវភាពឬអត់ (តើធ្វើការនៅប្រទេសជប៉ុនឬអត់ តើមានគ្រួសារ ឬសហព័ទ្ធរស់នៅប្រទេសជប៉ុនដែលមានជីវភាព រួមគ្នាឬអត់)។
- “និវាសនដ្ឋាន” គឺជាកន្លែងដែលមនុស្សបន្តស្នាក់នៅក្នុងរយៈពេលមួយ ប៉ុន្តែមិនដល់ថ្នាក់ក្លាយជាមូលដ្ឋាននៃ ជីវភាពនោះទេ។

(2) អ្នកមិនស្នាក់នៅអចិន្ត្រៃយ៍

ក្នុងចំណោម “និវាសនជន” អ្នកដែលគ្មានសញ្ញាតិជប៉ុន ហើយក្នុងអំឡុងពេល 10ឆ្នាំ រយៈពេលដែល មានលំនៅដ្ឋាន ឬនិវាសនដ្ឋាននៅក្នុងប្រទេសសរុបតិចជាង 5ឆ្នាំ

អ្នកដែលដូចលក្ខខណ្ឌនេះគឺជា “អ្នកមិនស្នាក់នៅអចិន្ត្រៃយ៍”។

→ ① ប្រាក់ចំណូលក្រៅពីប្រាក់ចំណូលនៅក្រៅប្រទេសនិង ②ប្រាក់ចំណូលនៅក្រៅប្រទេស ហើយត្រូវបានបង់នៅក្នុងប្រទេស ឬប្រាក់ដែលត្រូវបានផ្ញើមកពីបរទេសគឺជាគោលដៅនៃពន្ធលើ ប្រាក់ចំណូល។

(3) អនិវាសនជន

អ្នកដែលមិនត្រូវបានចាត់ថ្នាក់ជា “អ្នករស់នៅ” ឬ “អ្នករស់នៅមិនអចិន្ត្រៃយ៍” រួមទាំងអ្នកដែលមាន អាសយដ្ឋាននៅបរទេសត្រូវបានគេចាត់ទុកថាជា “អ្នកមិនរស់នៅ” ។

→ ប្រាក់បៀវត្សដែលបានមកពីការធ្វើការនៅក្នុងប្រទេសជប៉ុន និងប្រាក់រង្វាន់ដែលបានមកពីការផ្តល់ សេវាកម្មក្នុងប្រទេសជប៉ុនប៉ុណ្ណោះគឺជាគោលដៅនៃពន្ធលើប្រាក់ចំណូល។

1-2

ការប្រកាសសម្រេច សម្រាប់ពន្ធលើប្រាក់ចំណូល និងការបង់ពន្ធ

ចំពោះពន្ធលើប្រាក់ចំណូល គឺធ្វើការគណនាដោយខ្លួនឯងនូវចំនួនប្រាក់ចំណូលដែលទទួលបាននៅឆ្នាំនោះ និងពន្ធលើប្រាក់ចំណូលសម្រាប់ចំនួននោះ ហើយដាក់ទម្រង់ប្រកាសសម្រេចជូនទៅការិយាល័យពន្ធដារមុនពេលផុតកំណត់នៃការប្រកាសពន្ធ ហើយធ្វើការទូទាត់ចំនួនលើសឬខ្វះជាមួយពន្ធលើប្រាក់ចំណូលដែលត្រូវបានកាត់ទុក(យោងតាម 1-4)ជាដើម។ នីតិវិធីនេះហៅថា “ការប្រកាសសម្រេច”។

(1) អ្នកដែលត្រូវប្រកាសសម្រេច

ចំពោះអ្នកដែលទទួលប្រាក់បៀវត្ស ភាគច្រើនពន្ធលើប្រាក់ចំណូលជាដើមត្រូវបានកាត់ទុក (សូមមើលត្រង់ 1-4) ហើយក្រោយមកទៀតត្រូវបានទូទាត់តាមរយៈការទូទាត់ពន្ធនៅចុងឆ្នាំ (សូមមើលត្រង់ 1-4) ហេតុដូច្នេះហើយមិនត្រូវការការប្រកាសសម្រេចឡើយ។

ប៉ុន្តែបុគ្គលដូចខាងក្រោមជាគោលការណ៍ចាំបាច់ត្រូវធ្វើការប្រកាសសម្រេច៖

- បុគ្គលដែលបានទទួលប្រាក់បៀវត្សពីកន្លែងៗ ហើយមានប្រាក់ចំណូលផ្សេងក្រៅពីប្រាក់បៀវត្ស ឬប្រាក់ចំណូលនៃការលាឈប់ពីការងារ ដែលមានចំនួនសរុបលើសពី 20 ម៉ឺនរៀល
- បុគ្គលដែលបានទទួលប្រាក់បៀវត្សចាប់ពី 2 កន្លែងឡើងទៅ ហើយទឹកប្រាក់ចំណូលដែលមិនបានទូទាត់ពន្ធនៅចុងឆ្នាំ ឬក៏ជាមួយទឹកប្រាក់ក្រៅពីប្រាក់បៀវត្ស ឬប្រាក់ចំណូលនៃការលាឈប់ពីការងារ មានចំនួនលើសពី 20 ម៉ឺនរៀល
- អ្នកដែលក្រៅពីប្រាក់បៀវត្ស មានមុខជំនួញ ឬទិញលក់មូលបត្រជាដើមដែលមានប្រាក់ចំណូល ហើយក្រោយពីគណនាពន្ធលើប្រាក់ចំណូល ឃើញថាត្រូវបង់ពន្ធ។ល។

ក្រោយការប្រកាសសម្រេចអ្នកដែលត្រូវបង់ពន្ធ ចាំបាច់ត្រូវទៅបង់ពន្ធដោយខ្លួនឯងនៅការិយាល័យពន្ធដារអោយបានមុនថ្ងៃកំណត់ (គ្មានការជូនដំណឹងពីការិយាល័យពន្ធដារជាដើមអំពីការបង់ពន្ធឡើយ។)។

វិធីបង់ប្រាក់មានដូចខាងក្រោម៖

វិធីសាស្ត្រទូទាត់	សេចក្តីសង្ខេប
ការទូទាត់ផ្ទេរតាមគណនីធនាគារ	ពន្ធត្រូវបានកាត់ដោយស្វ័យប្រវត្តិពីគណនីធនាគារដែលបានចុះឈ្មោះជាមុននៅថ្ងៃផ្ទេរប្រាក់ដែលបានបញ្ជាក់ដោយទីភ្នាក់ងារជាតិពន្ធដារ។
ការទូទាត់ដោយផ្ទាល់ (e-Tax)	ពន្ធត្រូវបានកាត់ដោយស្វ័យប្រវត្តិដោយប្រើ e-Tax ពីគណនីធនាគារដែលបានចុះឈ្មោះជាមុន។
ការទូទាត់ពន្ធអេឡិចត្រូនិចតាមអ៊ីនធឺណិត banking, etc.	ការទូទាត់តាមរយៈគណនីធនាគារតាមអ៊ីនធឺណិត ឬអេធីអិម
ទូទាត់ដោយកាតក្រេឌីតតាមអ៊ីនធឺណិត	ការទូទាត់តាមរយៈកាតក្រេឌីត តាមរយៈគេហទំព័រពិសេស "គេហទំព័រទូទាត់ដោយកាតឥណទានជាតិពន្ធដារ"
ការទូទាត់តាមកម្មវិធីទូទាត់ប្រាក់តាមទូរសព្ទឆ្លាតវៃ	ការទូទាត់តាមរយៈកម្មវិធីទូទាត់តាមស្មាតហ្វូនដូចជា "Pay" តាមគេហទំព័រពិសេស "គេហទំព័រទូទាត់ដោយស្មាតហ្វូនជាតិពន្ធដារ"
ការទូទាត់តាមម៉ាត (កូដ QR)	Payment in cash at a convenience store by creating a QR code for payment information on the National Tax Agency website.
ការទូទាត់តាមម៉ាត (បាកូដ)	ការទូទាត់ជាសាច់ប្រាក់នៅតាមម៉ាតដោយប្រើបាកូដ ដែលបង្កើតឡើងដោយការិយាល័យពន្ធដារ
ការទូទាត់នៅតាមបញ្ជី/កញ្ចប់បញ្ជី	វិធីសាស្ត្រទូទាត់ដោយប្រើសាច់ប្រាក់ ឬមូលប្បទានប័ត្រនៅបញ្ជីនៃស្ថាប័នហិរញ្ញវត្ថុ

(2) អ្នកដែលអាចទទួលបានពន្ធលើប្រាក់ចំណូលមកវិញក្រោយធ្វើការប្រកាសសម្រេច

- ដោយសារមានប្រាក់ដកពីប្រាក់ចំណូល (សូមមើលត្រង់1-3) ក្នុងករណីដែលពន្ធលើប្រាក់ចំណូលដែលត្រូវបានកាត់ទុក (សូមមើលត្រង់ 1-4) មានចំនួនលើសចំនួនកំណត់ តាមរយៈការប្រកាសសម្រេចពន្ធលើប្រាក់ចំណូលនឹងត្រូវសងត្រឡប់មកវិញ។ គេអាចទទួលបានតាមរយៈប្រៃសណីយ៍ ឬការផ្ទេរតាមគណនីធនាគារ។
- ក្នុងករណីដែលគ្មានការកាត់ទុកពន្ធលើប្រាក់ចំណូលលើសចំនួន នោះគ្មានការសងត្រឡប់នូវពន្ធលើប្រាក់ចំណូលឡើយ។

(3) កាលកំណត់នៃការប្រកាសសម្រេចនិងការបង់ពន្ធ

ចំពោះពន្ធលើប្រាក់ចំណូលសម្រាប់ឆ្នាំនីមួយៗ ការពិគ្រោះលើការប្រកាសសម្រេច និងការទទួលពាក្យប្រកាសសម្រេចគឺក្នុងចន្លោះពីថ្ងៃទី16ខែកុម្ភៈ ដល់ថ្ងៃទី15 ខែមីនានៃឆ្នាំបន្ទាប់។

- * ថ្ងៃចុះកិច្ចសន្យាលើពន្ធដារ (ថ្ងៃសៅរ៍ ថ្ងៃអាទិត្យ ថ្ងៃបុណ្យជាដើម) ជាទូទៅមិនទទួលពិគ្រោះលើការប្រកាសសម្រេច និងមិនទទួលពាក្យប្រកាសសម្រេចនោះទេ។
កាលកំណត់នៃការបង់ពន្ធដែលបានប្រកាសសម្រេចអំពីពន្ធលើប្រាក់ចំណូលគឺត្រឹមថ្ងៃទី 15ខែមីនា។
- * ក្នុងករណីដែលកាលកំណត់ (ថ្ងៃទី15 ខែមីនា) ប៉ះពាល់ថ្ងៃសៅរ៍ ថ្ងៃអាទិត្យ ថ្ងៃបុណ្យជាដើម នោះថ្ងៃចូលធ្វើការបន្ទាប់ពីថ្ងៃនោះគឺជាកាលកំណត់។

(4) ក្នុងករណីចាកចេញពីប្រទេសជប៉ុន

- ក្នុងករណីអស់ “លំនៅដ្ឋាន” និង “និវាសនដ្ឋាន” នៅប្រទេសជប៉ុន ជាទូទៅមុនពេលចាកចេញពីប្រទេសជប៉ុន ត្រូវធ្វើការទូទាត់ពន្ធនៅចុងឆ្នាំសម្រាប់ប្រាក់បៀវត្សឆ្នាំនោះជាមុនសិន។
- ក្នុងករណីដែលមានការចាំបាច់ត្រូវធ្វើការប្រកាសសម្រេចដូចក្នុង(1) នោះមុនចាកចេញពីប្រទេសជប៉ុន ត្រូវធ្វើការប្រកាសសម្រេចនិងបង់ពន្ធជាមុនសិន។
- ក្នុងករណីត្រូវធ្វើនីតិវិធីដូចជាប្រកាសសម្រេចនិងបង់ពន្ធជាដើមក្រោយពេលចាកចេញពីប្រទេសជប៉ុន នោះត្រូវជ្រើសរើសអ្នកគ្រប់គ្រងពន្ធដែលមានអាសយដ្ឋាននៅប្រទេសជប៉ុន ហើយដាក់ “ពាក្យជូនដំណឹងអំពីអ្នកគ្រប់គ្រងពន្ធ” ទៅការិយាល័យពន្ធដារដែលមានសមត្ថកិច្ច។ អ្នកគ្រប់គ្រងពន្ធនឹងធ្វើបែបបទជំនួសសម្បទានក្រោយពេលចាកចេញពីប្រទេសជប៉ុន។

1-3 ប្រាក់ដកពីប្រាក់ចំណូលសំខាន់ៗ

ដោយការយោគយល់លើស្ថានភាពរបស់បុគ្គលម្នាក់ៗ ក្នុងករណីដូចខាងក្រោម នៅពេលគណនាពន្ធលើប្រាក់ចំណូល មានការ ដក(ដាត់ចេញនូវ)ទឹកប្រាក់ក្នុងចំនួនកំណត់មួយ។ (សូមមើលត្រង់រូបមន្តគណនានៅក្នុង 1)

ប៉ុន្តែចំពោះអនិវាសនជន (មើលត្រង់ 1-1 (3)) ប្រភេទនៃប្រាក់ដកដែលអាចអនុវត្តបានគឺមានកំណត់។

(1) ក្នុងករណីចិញ្ចឹមគ្រួសារ

- ក្នុងករណីដែលអ្នកផ្គត់ផ្គង់ផ្នែកហិរញ្ញវត្ថុដល់សមាជិកគ្រួសារ ហើយប្រាក់ចំណូលសរុបនៃអ្នកនៅក្នុងបន្ទុកគឺ 480,000 យ៉េន ឬតិចជាងនេះ (380,000 យ៉េន ឬតិចជាងនេះនៅក្នុង ឬមុនឆ្នាំ 2019) អ្នកអាចទទួលបានចំនួនជាក់លាក់នៃការកាត់បន្ថយប្រាក់ចំណូលលើការគណនាពន្ធលើប្រាក់ចំណូលរបស់អ្នក។
- ក្នុងករណីដែលគ្រួសារចិញ្ចឹមគឺជាអនិវាសនជន (មើលត្រង់ 1-1 (3)) ត្រូវភ្ជាប់ជាមួយពាក្យប្រកាសសម្រេចនូវ
 1. “ឯកសារបញ្ជាក់ទំនាក់ទំនងជាគ្រួសារ (ឯកសារចំលងនៃសៀវភៅគ្រួសារជាដើម)”
 2. “ឯកសារបញ្ជាក់ការចិញ្ចឹម (ឯកសារទទួលនៅពេលធ្វើប្រាក់ពីស្ថាប័នហិរញ្ញវត្ថុជាដើម)” ឬបង្ហាញនៅពេលដាក់ពាក្យប្រកាសសម្រេច។
- បន្ទាប់ពីឆ្នាំ 2023 តទៅ គ្រួសារចិញ្ចឹមដែលមិនមែនជាអនិវាសនជនដែលមានអាយុចន្លោះពី 30 ទៅ 70 ឆ្នាំ ហើយដែលមិនស្ថិតនៅក្រោមចំណុចណាមួយខាងក្រោម នឹងមិនអាចទទួលបានការកាត់បន្ថយពន្ធប្រាក់ចំណូលបានទេ។

- ① គ្រួសារទាំងនោះគឺជាគ្រួសារដែលបាត់បង់អាស័យដ្ឋាន និងលំនៅឋានក្នុងប្រទេសជប៉ុនដោយសារតែទៅសិក្សានៅបរទេស។
- ② សមាជិកគ្រួសារនោះមានពិការភាព។
- ③ ក្នុងឆ្នាំនោះ អ្នកបានបង់ប្រាក់ 380,000 យ៉េន ឬច្រើនជាងនេះទៅឱ្យគ្រួសាររបស់អ្នកសម្រាប់ការចំណាយលើការរស់នៅ ឬថ្លៃសិក្សា។

(2) ក្នុងករណីមានសហព័ទ្ធ

- ក្នុងករណីមានសហព័ទ្ធ ហើយបំពេញលក្ខខណ្ឌមួយចំនួន គេអាចទទួលបានប្រាក់ដកពីប្រាក់ចំណូលក្នុងចំនួនកំណត់មួយ។
- ក្នុងករណីដែលសហព័ទ្ធគឺជាអនិវាសនជន (មើលត្រង់ 1-1 (3)) ត្រូវភ្ជាប់ជាមួយពាក្យប្រកាសសម្រេចនូវ
 1. “ឯកសារបញ្ជាក់ទំនាក់ទំនងជាសហព័ទ្ធ (ឯកសារចំលងនៃសៀវភៅគ្រួសារជាដើម)” និង
 2. “ឯកសារបញ្ជាក់ថាមានអាហារកិច្ច (ឯកសារទទួលនៅពេលធ្វើប្រាក់ពីស្ថាប័នហិរញ្ញវត្ថុជាដើម)” ឬបង្ហាញនៅពេលដាក់ពាក្យប្រកាសសម្រេច។

(3) ក្នុងករណីបង់ភាគទានរបបសន្តិសុខសង្គម

ក្នុងករណីដែលបង់ភាគទានរបបសន្តិសុខសង្គម ដោយសមីខ្លួនឬសហព័ទ្ធដែលមានជីវភាពរស់នៅរួមគ្នា ឬគ្រួសារផ្សេងទៀត (របបថែទាំសុខភាព របបប្រាក់សោធនសង្គម របបប្រាក់សោធនសុខុមាលភាព។ល។) អាចទទួលបានប្រាក់ដកពីប្រាក់ចំណូលនូវទំហំទឹកប្រាក់ដែលបានបង់។

(4) ក្នុងករណីបង់ប្រាក់ធានារ៉ាប់រងជីវិតជាដើម

ក្នុងករណីដែលសមីខ្លួនបង់ប្រាក់ធានារ៉ាប់រងជីវិត ប្រាក់ធានារ៉ាប់រងថែទាំសុខភាព និងភាគទានប្រាក់

សោធនបុគ្គល គេអាចទទួលបានប្រាក់ដកពីប្រាក់ចំណូលក្នុងចំនួនកំណត់មួយ។

(5) ក្នុងករណីបានបង់ថ្លៃព្យាបាល

ក្នុងករណីដែលថ្លៃព្យាបាលរបស់សមីខ្លួនឬសហព័ទ្ធដែលមានជីវភាពរស់នៅរួមគ្នា ឬគ្រួសារផ្សេងទៀត មានចំនួនលើសពីចំនួនកំណត់មួយ គេអាចទទួលបានប្រាក់ដកពីប្រាក់ចំណូលទៅតាមថ្លៃព្យាបាលនោះ។

1-4 ពន្ធកាត់ទុក និងការទូទាត់ពន្ធនៅចុងឆ្នាំ

- ពលរដ្ឋបរទេសដែលបានទទួលបៀវត្ស នៅពេលទទួលបៀវត្សពីនិយោជក ពន្ធលើប្រាក់ចំណូលត្រូវបានកាត់ (ត្រូវបានកាត់ពន្ធទុក)។
- នៅពេលទទួលបៀវត្សចុងក្រោយនៅឆ្នាំនោះ ការទូទាត់ពន្ធលើប្រាក់ចំណូល (ការទូទាត់ពន្ធនៅចុងឆ្នាំ) ត្រូវបានធ្វើ។
- អ្នកផ្តល់បៀវត្សត្រូវប្រគល់ “បង្កាន់ដៃពន្ធកាត់ទុក” ដែលមានរៀបរាប់អំពីទឹកប្រាក់ផ្តល់ជាដើម អោយទៅអ្នកទទួលបៀវត្ស។

1-5 បញ្ញត្តិពិសេសក្រោមសន្ធិសញ្ញាពន្ធ

ក្នុងករណីដែលប្រទេសកំណើតរបស់ខ្លួននិងប្រទេសដទៃបានចុះសន្ធិសញ្ញាពន្ធ នៅពេលបំពេញលក្ខខណ្ឌកំណត់មួយ មានករណីដែលពន្ធលើប្រាក់ចំណូលនឹងត្រូវបន្ធូរបន្ថយឬលើកលែង។

2

ពន្ធលើនិវាសនជន



2-1

តើអ្វីជាពន្ធលើនិវាសនជន

- គឺជាពន្ធដែលត្រូវបង់ទៅអោយខេត្តក្រុង និងភូមិឃុំស្រុកដែលមាន (ធ្លាប់មាន)អាសយដ្ឋានគិតត្រឹមថ្ងៃទី១ ខែមករា។
- ផ្សំឡើងដោយ “ផ្នែកតាមចំណូល” ដែលចំនួនទឹកប្រាក់ត្រូវបានគណនាតាមចំណូលពីថ្ងៃទី១ ខែមករា រហូតដល់ថ្ងៃទី ៣១ខែធ្នូនៃឆ្នាំមុនជាដើម និង“ផ្នែកថេរ” ដែលមិនទាក់ទងនឹងប្រាក់បៀវត្សទទួលជាដើម។
- ពន្ធលើនិវាសនជនដែលត្រូវបង់ទៅខេត្តក្រុង ត្រូវបង់ទៅអោយភូមិឃុំស្រុករួមជាមួយនឹងពន្ធលើនិវាសនជនដែលត្រូវបង់ទៅភូមិឃុំស្រុក។

2-2

ការបង់ពន្ធលើនិវាសនជន

- វិធីបង់ពន្ធលើនិវាសនជនមាន ២បែប។

- ① ការប្រមូលពិសេស ក្រុមហ៊ុនធ្វើការកាត់ពីប្រាក់បៀវត្សនូវពន្ធលើនិវាសនជនជាមុន ហើយបង់ទៅភូមិឃុំស្រុក។ អ្នកធ្វើការនៅក្រុមហ៊ុនឬនៅរោងចក្រជាទូទៅគឺធ្វើដូច្នេះ ហើយមិនបាច់ទៅបង់ពន្ធលើនិវាសនជនដោយខ្លួនឯងឡើយ។
- ② ការប្រមូលធម្មតា អ្នកនឹងទទួលបានលិខិតពីភូមិឃុំស្រុកមានខ្លឹមសារថា “សូមបង់ពន្ធលើនិវាសនជន” សូមយកលិខិតនោះនិងសាច់ប្រាក់ដែលជាប្រាក់ពន្ធដែលមានសរសេរនៅក្នុងលិខិតនោះទៅបង់នៅភូមិឃុំស្រុក (*) ដោយខ្លួនឯង។

* ឯកសារដែលអ្នកទទួលបានពីរដ្ឋាភិបាលក្នុងតំបន់របស់អ្នកនឹងពិពណ៌នាអំពីវិធីបង់ប្រាក់។

2-3

ផ្សេងៗ

- ចំពោះពន្ធលើនិវាសនជន សូមប្រុងប្រយ័ត្ននូវចំណុចខាងក្រោម៖

- ① ត្រូវបង់ពន្ធទៅអោយភូមិឃុំស្រុកដែលខ្លួនមាន (ធ្លាប់មាន)អាសយដ្ឋានគិតត្រឹមថ្ងៃទី១ ខែមករា ទោះបីជាចាកចេញពីប្រទេសជប៉ុនចាប់ពីថ្ងៃទី២ខែមករាតទៅក៏ដោយ ក៏ត្រូវបង់ពន្ធលើនិវាសនជនដែរ។
- ② ក្នុងករណីដែលអ្នកដែលបង់ពន្ធលើនិវាសនជនដោយការប្រមូលពិសេស (មើលត្រង់(១) នៃ2-2) លាលយប់ពីក្រុមហ៊ុន គឺត្រូវបង់ពន្ធលើនិវាសនជនដែលមិនទាន់បានបង់ដោយវិធីប្រមូលធម្មតា (មើលត្រង់(២) នៃ2-2) ប៉ុន្តែគេក៏អាចពឹងអោយក្រុមហ៊ុនជួយបង់ពន្ធលើនិវាសនជនដែលមិនទាន់បានបង់ទាំងអស់ទៅភូមិឃុំស្រុក ដោយដកពីប្រាក់បៀវត្សឬប្រាក់ឈប់ពីការងារបានដែរ។
- ③ ក្នុងករណីដែលមិនអាចបង់ពន្ធលើនិវាសនជនបានមុនចាកចេញពីប្រទេសជប៉ុន មុននឹងចាកចេញពីប្រទេសជប៉ុន ត្រូវជ្រើសរើសយកអ្នកធ្វើបែបបទបង់ពន្ធជំនួសខ្លួន (អ្នកគ្រប់គ្រងពន្ធ) ក្នុងចំណោមបុគ្គលដែលស្នាក់នៅប្រទេសជប៉ុន ហើយត្រូវជូនដំណឹងទៅភូមិឃុំស្រុកដែលខ្លួនរស់នៅ។

3

អាករលើតំលៃបន្ថែម

នៅពេលទិញទំនិញឬទទួលសេវាកម្ម អាករលើតំលៃបន្ថែមគឺ 10% ប៉ុន្តែ ភាគរយនៃអាករលើតំលៃបន្ថែមគឺភាគរយបន្ទុកបន្ថយ 8% ចំពោះការទិញ ម្ហូបអាហារក្រៅពីគ្រឿងស្រវឹងនិងការហូបនៅខាងក្រៅ។



4

ពន្ធដែលម្ចាស់រថយន្តត្រូវបង់

4-1

ពន្ធលើរថយន្ត និងពន្ធលើរថយន្តធុនស្រាល

(1) ពន្ធលើរថយន្ត ឬពន្ធលើរថយន្តធុនស្រាលតាមសមត្ថភាព បរិស្ថាន



នៅពេលទិញរថយន្ត

ម្ចាស់រថយន្តដែលទិញរថយន្ត ឬរថយន្តធុនស្រាល ត្រូវបង់ពន្ធលើរថយន្ត ឬពន្ធលើរថយន្តធុនស្រាល តាមសមត្ថភាពបរិស្ថាន។

(ភាគរយពន្ធតាមសមត្ថភាពបរិស្ថាន គឺកំណត់ទៅតាមសមត្ថភាពចំហេះជាដើម នៃរថយន្ត-រថយន្តធុន តូច។)

(2) ពន្ធលើរថយន្ត និងពន្ធលើរថយន្តធុនស្រាលតាមប្រភេទ

ក្នុងករណីមានរថយន្ត

គិតត្រឹមថ្ងៃទី១ ខែមេសា ម្ចាស់រថយន្តដែលមានរថយន្ត (ទំហំពីស្តង់ដាចាប់ពី 660 cc) ត្រូវបង់ពន្ធលើ រថយន្តតាមប្រភេទរថយន្ត(*)។

(ប្រាក់ពន្ធត្រូវបានកំណត់ទៅតាមទំហំពីស្តង់ដាដើម។)

* ចំពោះទឹកប្រាក់ត្រូវបង់និងវិធីបង់ ក្នុងលិខិតដែលទទួលបានពីខេត្តក្រុង មានសរសេរអំពីខ្លឹមសារនោះ។

ក្នុងករណីមានរថយន្តធុនស្រាល

គិតត្រឹមថ្ងៃទី១ ខែមេសា ម្ចាស់រថយន្តដែលមានរថយន្តធុនស្រាល (ទំហំពីស្តង់ដា 660 cc) ត្រូវបង់ពន្ធលើ រថយន្តតាមប្រភេទរថយន្ត(*)។

(ប្រាក់ពន្ធត្រូវបានកំណត់ទៅតាមទំហំពីស្តង់ដាដើម។)

* ចំពោះទឹកប្រាក់ត្រូវបង់និងវិធីបង់ ក្នុងលិខិតដែលទទួលបានពីខេត្តក្រុង មានសរសេរអំពីខ្លឹមសារនោះ។

4-2

ពន្ធលើរថយន្តតាមទម្ងន់

នៅពេលទទួលការឈៀករថយន្ត ឬរថយន្តធុនស្រាលជាដើម

នៅពេលទទួលការឈៀករថយន្ត ត្រូវបង់ពន្ធលើរថយន្តតាមទម្ងន់របស់រថយន្ត ដោយយោងលើទម្ងន់នៃ រថយន្ត ឬរថយន្តធុនស្រាលជាដើម។

5

ពន្ធលើអចលនទ្រព្យ

- គិតត្រឹមថ្ងៃទី១ ខែមករា ក្នុងករណីដែលមានរបស់ខាងក្រោម គឺត្រូវបង់ពន្ធ៖

① ដី ② ផ្ទះ ③ ទ្រព្យដែលអាចរំលស់បាន

- ក្នុងករណីមានទ្រព្យដែលអាចរំលស់បាន ត្រូវធ្វើការប្រកាស។
- ប្រាក់ពន្ធគឺភូមិឃុំស្រុកជាអ្នកគណនាផ្អែកលើតំលៃនៃទ្រព្យ។
- ប្រាក់ពន្ធត្រូវបង់ទៅអោយភូមិឃុំស្រុកដែលទ្រព្យនៅស្ថិតនៅ។

6

អាសយដ្ឋានទំនាក់ទំនងសួរអំពីពន្ធ

6-1

សំណួរអំពីពន្ធរដ្ឋ



(1) មជ្ឈមណ្ឌលពិគ្រោះតាមទូរស័ព្ទ

ចំពោះការពិគ្រោះទូទៅទាក់ទងនឹងពន្ធរដ្ឋ មានទទួលការពិគ្រោះសំខាន់ជាភាសាអង់គ្លេសតាម “មជ្ឈមណ្ឌលពិគ្រោះតាមទូរស័ព្ទ” ដូចតទៅ។

- មជ្ឈមណ្ឌលពិគ្រោះតាមទូរស័ព្ទ ការិយាល័យពន្ធដាររដ្ឋប្រចាំភូមិ
03-3821-9070
- មជ្ឈមណ្ឌលពិគ្រោះតាមទូរស័ព្ទ ការិយាល័យពន្ធដាររដ្ឋប្រចាំអូសាកា(បញ្ជូនតពីលេខតំណាង)
06-4965-8298
- មជ្ឈមណ្ឌលពិគ្រោះតាមទូរស័ព្ទ ការិយាល័យពន្ធដាររដ្ឋប្រចាំណាហ្គាយ៉ា
052-971-2059

(2) Tax answer (សំណួរញឹកញាប់អំពីពន្ធ)

គេអាចស្រាវជ្រាវរកចំណេះដឹងទូទៅចំពោះសំណួរញឹកញាប់អំពីប្រភេទពន្ធនីមួយៗ។

<https://www.nta.go.jp/english/taxes/index.htm>



(3) ការណែនាំអំពីគេហទំព័ររបស់អគ្គនាយកដ្ឋានពន្ធដារ

ផ្តល់ព័ត៌មានមានអត្ថប្រយោជន៍សម្រាប់ការប្រកាសពន្ធ និងការបង់ពន្ធដារដើម។

ចំពោះខ្លឹមសារលំអិត សូមពិនិត្យមើលនៅគេហទំព័រខាងក្រោម៖

<https://www.nta.go.jp/english/index.htm>



National Tax Agency JAPAN

ស្វែងរក



6-2

សំណួរអំពីពន្ធមូលដ្ឋាន

ពេលចង់សួរពាក់ព័ន្ធនឹងពន្ធមូលដ្ឋាន សូមប្រើគេហទំព័រខាងក្រោមនេះ។

(1) សូមណែនាំឱ្យស្គាល់គេហទំព័ររបស់ក្រសួងមហាផ្ទៃ

មានណែនាំអំពីពន្ធលើនិវាសនជនជាបុគ្គល សម្រាប់ជនបរទេស

https://www.soumu.go.jp/main_sosiki/jichi_zeisei/czaisei/czaisei_seido/individual-inhabitant-tax.html



(2) ស្តីពីព័ត៌មានលំអិត សូមទាក់ទងសួរទៅភូមិឃុំស្រុកនីមួយៗ ឬខេត្តក្រុងនីមួយៗដែលលោកអ្នករស់នៅ។